



2024/2489

19.9.2024

DEĊIŻJONI TA' IMPLIMENTAZZJONI TAL-KUMMISSJONI (UE) 2024/2489

tal-11 ta' Settembru 2024

dwar it-talba għar-reġistrazzjoni, skont ir-Regolament (UE) 2019/788 tal-Parlament Ewropew u tal-Kunsill, tal-inizjattiva taċ-ċittadini Ewropej intitolata “ECI for a Water-Smart and Resilient Europe” (IĊE għal Ewropa intelligenti u reżiljenti fl-ilma)

(notifikata bid-dokument C(2024) 6087)

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej ⁽¹⁾, u b'mod partikolari l-Artikolu 6(2) u (3) tiegħu,

Billi:

- (1) Fis-17 ta' Lulju 2024 giet ippreżentata talba lill-Kummissjoni għar-reġistrazzjoni ta' inizjattiva taċ-ċittadini Ewropej “IĊE għal Ewropa intelligenti u reżiljenti fl-ilma”.
- (2) L-għanijiet tal-inizjattiva kif espressi mill-organizzaturi jikkonsistu minn seba' objettivi: (i) “Biex jiġi promoss pjan ta' azzjoni strateġiku u olistiku għall-ilma fl-Ewropa, u l-iżvilupp u l-implimentazzjoni ta' politiki doppji u komplementari fl-oqsma kollha ta' politika tal-UE, kif mitlub fid-Dikjarazzjoni għal Patt Blu tal-UE”; (ii) “Li l-Kummissjoni Ewropea tithegġeġ tipprijorizza l-ilma bħala prijorità strateġika awtonoma fi hdan il-qafas tal-UE u żżid ir-reżiljenza tal-ilma għall-istess livell ta' prijorità bħad-dekarbonizzazzjoni”; (iii) “Li titnaqqas b'mod sinifikanti l-impronta fuq l-ilma tas-segmenti kollha tas-soċjetà u tiġi enfasizzata bidla fundamentali fil-livell Ewropew biex jiġi ssalvagwardjat l-ilma nadif għall-individwi, in-negozji, il-bdiewa u l-ekosistemi”; (iv) “Li tithaffef bidla lejn industrija u agrikoltura effiċjenti fl-użu tal-ilma u ċirkolari, biex tiġi żgurata l-kompetittività billi jiġu promossi soluzzjonijiet innovattivi bħal għodod diġitali, irkupru tar-riżorsi, infrastruttura ibrida ekoloġika u griża, soluzzjonijiet ibbażati fuq in-natura, u għodod ta' governanza inkluzivi”; (v) “Li tiġi żgurata d-disponibbiltà tal-hiliet it-tajba għal ekonomija intelligenti fl-użu tal-ilma, jiġu ppreservati l-impjiegi u jinholqu opportunitajiet godda ta' impjeg għall-haddiema”; (vi) “Il-promozzjoni tat-trattament responsabbli tal-ambjenti akkwatiċi u li jiġu appoġġati l-isforzi ta' restawr u protezzjoni”; (vii) “Li jiġi żgurat id-drutt tal-bniedem ta' kull individwu għal ilma nadif u sikur u sanità, u r-restawr u l-protezzjoni tal-ekosistemi u l-bijodiversità”.
- (3) L-anness tal-inizjattiva jipprovdi iktar dettalji dwar is-suġġett, l-objettivi u l-kuntest tal-inizjattiva. Dan jiddikjara li “l-aċċess għall-ilma qed isir incert” u li “x-xenarju tal-politika Ewropea dwar l-ilma” huwa “frammentat u ineffettiv” fl-indirizzar tal-isfidi attwali. L-anness jispjega li minkejja “l-istat avanzat” tal-leġiżlazzjoni tal-Unjoni dwar l-ilma, “hafna għanijiet għadhom ma ntlahqux minhabba finanzjament insuffiċjenti, dewmien fl-implimentazzjoni, u nuqqas ta' integrazzjoni komprensiva tat-thassib dwar l-ilma fil-politiki settorjali”. L-organizzaturi għalhekk jappellaw għal “prijorità politika strateġika komprensiva għall-ilma, li tiġi integrata fil-politiki kollha tal-UE”. Huma jqisu li għal “titjib tar-reżiljenza tal-ilma hemm bżonn li kull settur jiġi indirizzat għalih”, u li huwa mehtieġ li “titqajjem kuxjenza pubblika dwar il-konsum tal-ilma u l-prattiki tajbin”. L-organizzaturi jiddikjaraw ukoll li d-dimensjoni tal-ilma għandha tiġi integrata fil-politiki kollha tal-Unjoni biex jiġi żgurat li “r-reżiljenza u s-sostenibbiltà tal-ilma jkun kunsiderazzjonijiet primarji fil-formulazzjoni u l-implimentazzjoni tal-politika” u biex jiġi rikonnoxxut ir-“rwol kritiku” tal-ilma “fix-xenarju ekoloġiku u soċjoekonomiku tal-UE”.
- (4) Bħala parti mit-talba għar-reġistrazzjoni tagħhom, il-grupp ta' organizzaturi ppreżenta dokument addizzjonali mhejji mill-Kumitat Ekonomiku u Soċjali Ewropew u intitolat “Dikjarazzjoni għal Patt Blu tal-UE”.

⁽¹⁾ ĠU L 130, 17.5.2019, p. 55, ELI: <http://data.europa.eu/eli/reg/2019/788/oj>.

- (5) Fir-rigward tal-ghanijiet tal-inizjattiva, il-Kummissjoni tista' tippreżenta proposta għal att legali li jkopri l-oġġettivi (i) sa (iv), (vi) u (vii) tal-inizjattiva abbażi tal-Artikolu 192 tat-Trattat dwar il-Funzjonament tal-Unjoni Ewropea (TFUE).
- (6) Il-Kummissjoni tista' wkoll tippreżenta proposta għal att legali dwar l-oġġettiv (v) tal-inizjattiva, abbażi tal-Artikolu 149 jew l-Artikolu 153(2)(a) tat-TFUE.
- (7) Għal dawn ir-raġunijiet, il-Kummissjoni hija tal-fehma li l-ebda parti mill-inizjattiva ma taqa' manifestament barra mill-qafas tas-setgħat tal-Kummissjoni li tippreżenta proposta għal att legali tal-Unjoni għall-fini tal-implimentazzjoni tat-Trattati.
- (8) Din il-konklużjoni ma taffettwax il-valutazzjoni dwar jekk il-kundizzjonijiet sostantivi konkreti meħtieġa biex il-Kummissjoni taġixxi, inkluża l-konformità mal-prinċipji tal-proporzjonalità u tas-sussidjarjetà u l-kompatibbiltà mad-drittijiet fundamentali, ikunux issodisfati f'dan il-każ.
- (9) Il-grupp ta' organizzaturi pprova l-evidenza xierqa li tissodisfa r-rekwiżiti stipulati fl-Artikolu 5(1) u (2) tar-Regolament (UE) 2019/788 u hatar il-persuni ta' kuntatt f'konformità mal-Artikolu 5(3), l-ewwel subparagrafu, ta' dak ir-Regolament.
- (10) L-inizjattiva la hija manifestament abbużiva, frivola jew vessatorja u lanqas ma tmur manifestament kontra l-valuri tal-Unjoni kif stabbiliti fl-Artikolu 2 tat-Trattat dwar l-Unjoni Ewropea jew kontra d-drittijiet minqixin fil-Karta tad-Drittijiet Fundamentali tal-Unjoni Ewropea.
- (11) L-inizjattiva intitolata "ICE għal Ewropa intelligenti u reżiljenti fl-ilma" għandha għalhekk tiġi rreġistrata.
- (12) Il-konklużjoni li l-kundizzjonijiet għar-registrazzjoni skont l-Artikolu 6(3) tar-Regolament (UE) 2019/788 huma ssodisfati, ma timplikax li l-Kummissjoni b'xi mod jew iehor tikkonferma l-korrettezza fattwali tal-kontenut tal-inizjattiva emendata, li hija r-responsabbiltà unika tal-grupp ta' organizzaturi tal-inizjattiva. Il-kontenut tal-inizjattiva jesprimi biss il-fehmiet tal-grupp ta' organizzaturi, u bl-ebda mod ma jista' jitqies li jirrifletti l-fehmiet tal-Kummissjoni.

ADOTTAT DIN ID-DEĊIŻJONI:

Artikolu 1

L-inizjattiva taċ-Ċittadini Ewropej intitolata "ICE għal Ewropa intelligenti u reżiljenti fl-ilma" għandha tiġi rreġistrata.

Artikolu 2

Din id-Deciżjoni hija indirizzata lill-grupp ta' organizzaturi tal-inizjattiva taċ-ċittadini intitolata "ICE għal Ewropa intelligenti u reżiljenti fl-ilma", irrappreżentat minn Constantin DEDU u Piotr SADOWSKI li jaġixxu bħala persuni ta' kuntatt.

Magħmul fi Brussell, il-11 ta' Settembru 2024.

Għall-Kummissjoni
Věra JOUROVÁ
Viċi President